

जागरण सिटी

42वीं महिला गोल्फ चैंपियनशिप 3 से



दिल्ली गोल्फ क्लब में 3 से 5 नवंबर को आयोजित होने वाले 42वीं महिला गोल्फ चैंपियनशिप की प्रेस वार्ता के दौरान पत्रकारों से बातचीत करते मवाना ग्रुप के चेयरमैन सिद्धार्थ श्रीराम।

जागरण

नई दिल्ली, जागरण संवाददाता : दिल्ली गोल्फ क्लब में महिला गोल्फ चैंपियनशिप 3 नवंबर से शुरू होगी। तीन दिन तक चलने वाले 42वीं महिला गोल्फ चैंपियनशिप में उत्तर भारत के नामी गिरामी महिला गोल्फर के साथ-साथ 12 साल और 17 साल के कम उम्र की

लड़कियां समेत कुल 31 प्रतियोगी शामिल होंगी। गत वर्ष की विजेता कोलकता की नेहा त्रिपाठी, रनर अप गुरवानी, गौरी मोगा, वाणी कपूर, श्रेया घई, मेहर अटवाल, श्रुति नाईक, सहर अटवाल भी समारोह में आएंगी।

आयोजक व मवाना शुगर के चेयरमैन सिद्धार्थ श्रीराम ने कहा कि खिलाड़ियों को बेहतरीन प्रशिक्षण देने के लिए अभी हाल ही में दक्षिण अफ्रीका के साथ एक समझौता हुआ है जिससे खिलाड़ियों को और बेहतर प्रशिक्षण मिल सकेगा। होंडा कंपनी की जनरल मैनेजर अनिता भाटिया ने चैंपियनशिप के विजेता को इनाम के अलावा कंपनी की ओर से होंडा जॉज कार देने की घोषणा की।

इंडियन गोल्फ यूनियन लेडीज सेक्शन की सोनी मंजीत सिंह ने सभी प्रतियोगियों को अगले साल बीजिंग में आयोजित होने वाले एशियन गेम्स के लिए भी तैयारी करने की सलाह दी।